

SIAŪBIT THE SOWER

Vialika-Litoŭski
(Biełaruski)
dvumiesiačnik

The Great-Litvanian
(Whiteruthenian)
bimonthly

Authorized as Second Class Mail, Post Office Department, New York, U. S. A.

Časapis Katalicka-Hramadzki

1965 Sakavik-Krasavik

Nr. 43 (8 h.)

March-April, 1965

~~~~~  
*DZIELA ŚVIATA VIALIKODNIA REDAKCYJA ŻADAJE  
VIASIOŁAHA ALLELUJA!*



~~~~~  
DZIELA BIEŁARUSKAHA NARODNAHA ŚVIATA PRAHA-
ŁAŠEŃNIA NIEZALEŻNAŚCI BIEŁARUSI, REDAKCYJA
“SIAŪBITA” PIERASYŁAJE USIM ČYTAČOM PAŻADAŃNI
ŠČAŚLIVAJ, DA ŚPIEŠNAJ PRACY NA NIVIE NACYJANALNAJ
I U ŻYĆCIU ASABISTYM!

NA VIALIKDZIEŇ PROPAVIEDŹ

Vy nia bojciesia, o ludzi miły,
Kryža dy pakuty na ziamli,
Što nas mučać, morać da mahiły,
Što pa šviecie nas rassiejali.

Hlańcie siańnia vy na Kryž
Chrystovy,
Na Jakim mučyŭsia, kanaŭ!
Na Im cierz śmierć Svaju akovy
Śmierci wiečaj z nas Jon źniaŭ!

I tamu siahońnia usiudy radaść
Dy tryumfavańnie miž ludziej —
Dziŭna moc natchnieńniem, siłaŭ
śviežaść
Dziela čynaŭ śvietłych dy nadziej!

Horka-ž płaća maci pa siamiejcy,
Bo nia viedaje što stałasja tam
Z synam dy dačkoj, jak adnojčy
Vyvieli ich niejdzie pad ružžom...

Mo' daŭno niama na šviecie
biednych
Dzietak miłych, darahich jaje...
Nie, nie płać ty siońnia pa ich
miortvych,
Bo Chrystos żywćio usim daje!

Jon Svajoju śmierciu śmierć
zvyciażyŭ!
I nia śmierć panuje, jak kaliś,
Užo żywćio, što rod ludzki źniażyŭ
Dy źniščyŭ, mknje siońnia uvyś!

I strymać jaho nichto nia zmoža,
Bo Chrystos zvyciażyŭ śmierć praz
Kryž;
Sam, sam kryž, pakuta, moc varoža
Siłaj jość dla nas uźnimacca uvyś!

Śmierć sama stanovicca załoham
Pieramohi usiakaho dabra

U šviecie chryścijanskim nad
razłoham
U šviecie hetym byccam ź piekła
zła!

Nie, nie płać ty, siońnia maci
rodna,
Pa biazdolnych dzietkach tam
tvaich,
Što u kajdanach mučacca

nadhrobna —
Mruć żywymi siarod muk takich!

Jak-ža płakać siońnia, darahaja,
Jak u Chryście uvaskrossym
bačym ich!

Stanie dola ich zusim druhaja:
Ž Im paŭstanuć jany z muk svaich!

Biednaja ziamielka, rodna Maci
Biełaruś! Siońnia Ty nie płać!
Choć i hora, muki u Tvajoj chaci,
Treba ich iz serca vyhaniać!

Bo Chrystos uvaskros iz damaviny
I daje Jon radaść dy żywćio,
Kali tvoryć chto ž Im duch adziny
U baradžbie tut za šviatoje usio —

Za pryhožaść, čystatu marali,
Za svabodu, prava być ludźmi;
Za šviatuju Vieru, što chavali
Usie viaki z hłybokaj prošłaści;

Za ład dobry u żywći hramadzkim;
Za spakoj dy zrodu u siamji
Kožnaj chaty pad Zahadam
Boskim —

ścierahčyś tej źmiai,
što NIANAVIŚCIAJ uściaž
zaviecca,
što iz żyłaŭ kroŭ ludzkiju pje,

Što nikoli uvollu nie napjecca —
Usio kusaje, nišćyć dy psuje...

Što žyćcio ludziej niaznosnym
čynić:
Tvoryć piekła ũ chacie, na dvare...
U dušach čaľaviečych... usio
pryčynić,
Kab achviaru žnišćyć dla siabie!

Uskrešniem my siahońnia da
lubovi
ščyraj uva Chryście, što iz hrobu
ustaŭ!

Złučymsia i skiniem my akovy,
što na nas niazhody duch naklaŭ!

Siońnia my pazbudziemsia ž
niavoli,

što hrachi, niaľady usiakija
U nas stvaryli dziela zľoj niadoli,
Dzie my mučymsia niaščasnyja...

My pazbudziemsia źmiai tej lutaj!
My pazbudziemsia nianavišci,
Oj, prakłataj, što źmiaoj ukrytaj
Našu hruď hryzie pa zajzdrašci...

My pazbudziemsia usiakich
zvyčkaŭ,

što suproć morali dy lubvi
Chryścijanskaj... dy u nas tych

sutyčkaŭ,
što tak škodny dla ludzkaj dušy —

što tak škodny nam u našaj chaci
Dy u narodnym našym mknieńni

uvyš —
Nadryvajuć kryľy u nas na

šviecie...
Dyk u im duch naš tak i pavis!

Jon moža užniacca vuń da Nieba...
Pa ziamli paŭzie — jon jak

čarviak!

Byccam heta viečna jaho hleba!
Byccam užo nia jošć jon čaľaviek!

My pazbudziemsia siahońnia licha,
što nas mučyć, łomić dy hniacie!
Da taho usiaho, što naša pycha
Sieje, rodić na biadu sabie!

Siońnia my uskrešniem užo
navieki!

Siońnia my achopim ceľy šviet
Poľymam lubovi, nam na leki,
Dy na leki usim dla słaŭnych met!

Siońnia my achopim kraj naš
rodny,

Darahuju našu Bieľaruś,
Poľymiam lubovi, kab duch

narodny
Jeju uva Chryście naviek

uvaskros!

Uskrešniem, ludzi darahi, miľy,
Da žyćcia užo novaho zusim!
Pakłaniemsia žyć aź da mahiľy
Tolki uva Chryście, u Im adnym!

Ty nia plač, matula miľa, siońnia,
Pa biazdolnych dzieťkach tam
tvaich —

šmierci dy pakut niama
biazdońnia,

Kali u nas luboŭ haryć da usich.

Uva Chryście Uvaskrossym z
hrobu šmierci —

Jon ich zbavić ad biady dy muk:
Biednym im nie dašć Chrystos

umierci,
Kali u nas Jaho luboŭ naviek!

A. Ioan Tarasevič

* * *

N A D Z I E J A

Hladzi u padniabiešsju na arła —
Lacić jon tam byccam car-ptuška:
Nia znaje pieraškod — svaboda

tam adna!

I vołat tam jon nie na śmieški!

Druhija-ž ptachi znajuć tam jaho...
I chto kudy uraz uciakajuć:
Usie dy čysta, usie da adnaho,
Inakš šmat ź ich uraz kanajuć!

Nat šmat żyviołaŭ usiakich na
ziamli,
Spačuŭšy uzmach jahonych kryłaŭ,
Sabie šukajuć miesca ci nary,
Kab zbavicca ad śmierci mukaŭ...

Čamu biazstrašny u padniabiešsju
tym

Aroł toj sam... dy strach dla
inšych?

Bo šmat nadziei jość, łunaje u im,
što niešta złović jon siarod ich!

Nia budź u im nadzieja heta usia,
I jon prapaŭ, jak myś rudaja,
Dzie chleb pažała u poli užo žniaja
Dy źviezła preč ruka druhaja...

Nie mała jość i vorahaŭ jamu,
Kali zdabyču jon žadaje
Złavić u padniabiešsju na latu,
Abo što na ziamli uciakaje...

Strałok mo' niejki užo uzvioŭ
kurok

I na jaho daŭno čakaje;
I toje, što prynadny jość kusok,
Jamu tut śmierć pahražaje!

Ciapier adnak arłu usio bolš dy
bolš

Nadzieja hrudzi raspiraje...

Silniej ad śmierci u hety moment-
čas,

Jana u jaho pieramahaje!

Machnuŭ kryłom... dadaŭ sabie jon
sił!

Strałok stralaŭ dy
pramachnušsia...

Aroł uziaŭ zdabyču iz-pad streł
I uraz jon z joju niejdzie skryŭsia!

Dla nas ludziej aroł, drapiežny
ptach,

Chaj budzie simvałam nadziei!
Vysoko my padymiem Kryž, jak
ščiah,

I palacim arłom spadziei!

U čalaviečym sercy dy dušy
Boh zasnavaŭ šmat latucieńniaŭ
šviatych, vysokich, što, niby z
hłuš,

Imknucca da švიაtła biaz cieńniaŭ...

Svobodny, by aroł, latać my im
Nie pazvalajem: ledź prasnucca,
Naležem my na ich żywiciom svaim
Tak, što nia mohuć bolš padniacca!

Choć blisnuć mety-ideały uraz
Prad nami, my ich zaniedbajem
Praz dzień, praz dva, i znoŭ praz
doŭhi čas

Siarod hultajstva my hibniem,

Bo hartu éviordaha, jak stal, niama
U nas u żywici štodziennym našym...
I tut my nie padobny da arła:
Ad nas jon hetak mnoha bolš!

što jość drapiežna-dzikim u arła —

Taho nam ścierahčysia treba!
 Chaj budzie u naš ludzkaja moc
 Dy z joju moc-nadzieja ż Nieba!
 Chrystovy Kryż śviaty pakaža
 Skul siła, moc plyvuć, nadzieja...
 Što Zbaŭca śvietu tym daje ich
 Što z Kryžam iduć na padziei...
 Pabožna raz, druhi pierachryścić—
 Ty na siabie čyni znak Kryža
 Śviatoha i da Boha ty mališ!
 Ty pierarodzišsia, moj družu!
 Budź pryvitany, Kryžu Ty
 Šviaty!

Adzina ty nadzieja naša:
 Zvyčiażyŭ Ty usie siły praklaty;
 I lohka Ty ciapier užo noša!
 Nia my jaje, a nas jana niasie,
 Jak toj żyvy ciapier vialiki,
 Što biaz jaje zahinie, prapadzie,
 Jak kamień u vadzie... navieki!
 Pad hetaj Nošaj kryjecca
 Syn Boży, Zbaŭca śvietu;
 Jana śviataja Noša, jak chto z nas
 Ubačyć u joj Chrysta jak Metu.
 Tady užlacić arłom u śviet druhi,
 Dzie ubačym naša adradžeńnie,
 Užo nie jak syny palityki,
 A dzieci Božaha nasieńnia!

UŽLACI NAD HETY ŚVIET

Užlaci nad hety śviet niapraŭdy,
 Na kryłach praŭd śviatych,
 Što Božaja Pramudraść nam dała,
 Jak nas stvaryła dla met wiečnih.
 Śviataja siła jość u koŭnym z nas,
 Što ušciaž imknie, choć my nia
 K Tamu, Chto naš Stvaryciel,
 Jak my joj čynam nat piarečym...
 My drenna robim dy Boha usiak
 Jana-ž ušciaž — śviata, mahutna!
 U sumleńniu našym točyć jak
 I razrušyć jaho nia možna!
 Čym bolš hrašym dy Boha usiak
 Tym bolš hryzie ciabie sumleńnie...

Choć mo' na hrech, hnieŭ Boży
 Vačyma ciemry, prytupleńnia!
 Bo heta užo Zakon taki ż Niabios,
 Nam dadzieny rukou Božaj,
 I ż im navieki źviazan tut naš los
 Suproć ruki siły varożaj...
 Biazbožnik-ateist, jaki-b ni byŭ,
 I toj sumleńnia hołas maje,
 Kali, kab hołas pryzabyŭ,
 Jon niebylicu vydumlaje!
 Što byccam Boha Hospada niama...
 Što heta — vydumki ksiandzoŭski...
 A sam siabie za boha, viedama,
 Uvažaje by toj duch šatanski!
 I hety "boh", jak taja kuryca,
 Kali joj hałavu adrežuć,
 Paskača krychu dy akrucicca
 Dy źhinie! Bolš joj nie
 uvaskresnuć!

Biazbožnaść — ateizma: chvaroba-
hłum
Siarod ludziej, čuma narodaŭ!
Praz prapahandu dziku svaich
dum

Niasie dy rodzić mnoha škodaŭ...

Adnak, jak i čuma siarod ludziej,
Abo druhaja tam chvaroba,
Svoj luty čas adbyŭšy, prapadzie...
I tak biazbožnaść u naroda!

Zmahacca-ž z joju treba, jak z
čumoj

Dy inšaj u ludziej chvarobaj...
Stajać suproć biazbožnaści haroj,
Jak vieraj u Boha, tak i cnotaj,

Voś dzie zadača, abaviazak naš!
Pry ščyraj dy hłybokaj viery
Dy jak jość cnotaŭ dobry u nas
zapas

Začyniaccia biazvierju džviery!

O mediče, o lekaru, hladzi,
Ty vylać pierš siabie, jak treba!
Tady užo chvorych ty druhich
lačy!

Havoryć tak Vučyciel ź Nieba!

My słuchajma Jaho navuk
šviatych,

Bo ŭ ich adna šviataja Praŭda;
Lubovi, Viery dy Nadziei duch
U ich žyvie suproć abludy.

Dy śledam za Chrystom pajdziem
užo my,

Pašla duchoŭnaha hultajstva,
Hibiennia u žyćiovaj mitušni,
Dy spravaŭ švieckich vaładarstva!

Što-ž heta my pašla usiaho taho
U duchoŭnym dy značeńniu žyćcia
Narod biaz ducha — serca silnaho,
Jaki płaštok prad złom lažyceca!

A hołas toj mahutny dy šviaty,
što dadziany usim ad Boha,
Havora nam, kab brališ za trudy
Dziela uzmacnieńnia serca-ducha.

Dy šče mahutny Hołas toj Chrysta,
Jakim zavie Jon šviet k zbaŭleńniu,
žvinić dy razdajecca, jak tady,
Kali Jon byŭ u Palestynie...

“O ludzi, ludzi, vy pahiniecie
Dy usie, kali płađu pakuty
Dy skruchi ščyraj nie zdabudziecie
Za hrešny navuki dy puty,

Jakimi vy skavali vašych sere
Palot, imknieńni uvyš... da Boha!
I hetak asudzili ich na śmierć
Siarod žyćcia u vas samoha...

Pakajciesia, bo nabliziłasia
Niabiesnaje dla nas užo Carstvo!
Pakajciesia usie, kab stałasia
Tut Božaje u vas Vaładarstvo!”

O Bielarus harotny, zmučany,
Pačuj, pačuj Chrysta toj Hołas!
Dy uraz uschamianisia ada snu!
Hladzi, kab ty duchoŭna vyras!

Łunaj u padniabiešsju ty šviatym,
Dzie honar, cnota, słava, ščaćcie
Dušy dy serca u złučnaści z
Chrystom...

šmat inšym budzie tvajo žyćcio!

Sprabuj! Paznaješ vielič, moc
žyćcia

Duchoŭnaho... Šviet inšym stanie!
Usio vodhukam Pradviečnaho

Byćcia
U dušy tvajej uraz paŭstanie!

Dzivicca budziem jak dahetul ty
Nie znaŭ vialikich tajnaŭ Božych
Vakruch siabie, u tabie samym

* * *

pieršym punktam budú diskusii nad dokumentami volnašci religijnaj. Heta sprava vyklikała supiarečnašci u časie treciaj sesii, kali liberalnyja Ajcy Ekklezii žviarnulisia da Papy z prošbaj intervencyi.

*



7

Dalš, akrom praũd metafyzycznych i logicznych, još jašče adna praũda: praũda u šviecie maralnym. Praũda maralnaja još dastasavañnie našych sloũ da tych dumkaũ, jakija my chočam vyskazać, zhodnašć sloũ z idejami, paniaćciami rozumu. Kali, naprykład, u dumkach majem adno, a havorym druhoje, dyk tut užo niama maralnaj praũdy, a još ilža, niapraũda.

Nadta šmat ilžy panujeć siarod ludziej: dumajuć adno, a havorać i dziejuć niešta zusim druhoje.

Dyk vo' dziela hetaha tak ciazka žyć čaľavieku na šviecie, asabliva tamu, jaki starajecca być praũdzivym adnosna svaich dumak i u adnosinach da svajho Tvarca Boha.

Dyogien, hrecki filozaf, zašviaciũšy latarniu, chadziũ z joju pa vulicach horadu siarod bieľaha dnia. Tut jon stanie, zatrymajecca kala hramady ludziej, padniasieć vyšej latarniu, jakby starajućysia pry pomačy jaje šwiatła ubačyć kahoš siarod ich, dy spachmurnieũšy, dalej pojdzie; a tam dalej znoũ ahladajecca na usie baki, dzie tolki kučki hramadzian stajać, abo iduć i znoũ starajecca pry šviatele latarni ubačyć, znajšci kahoš. — Narod zadziũleny takim pastupkam Dyoginesa urešcie pytajecca jaho: — Kaho ty šukaješ, panie Dyoginas? — A jon im u adpoviedź — čaľavieka. — Jašče dalej zadziũleny, jany znoũ kažuć jamu: — Ci-ž ty nia bačyš, skolki tut narodu na vulicach? Kožny z nas čaľaviek! — A Dyogien im: — Tak, ale miž vami niama sapraũdnaha čaľavieka, — ja šukaju čaľavieka spraviadlivaha!

Praũda maralnaja, ab jakoj my tolki što hutarku viali, zaležyć ad praũdy logičnaj, bo kali naša mova još sapraũdy vyraženniẽm našych idejaũ, paniaćciaũ u rozumie, dyk majemo praũdu logičnuju. — Logičnaja-ž praũda, jak užo bylo skazana, zaležyć ad praũdy metafyzycznaj, ontologičnaj; a heta apošniaja, u svoj čarod, zaležyć ad Božaha rozumu, ž jakoha jana, byccam z krynicy uzplyvaje: Božy rozum još pryčynaj jejnaha bytu.

Dyk akančalna kožnaja praũda zaležyć ad Boha. — U kožnaj praũdzie vyražajucca Božyja prymiety: Božaja mudrašć, dobrać, šviatašć, spraviadliwašć, miľasernašć.

Dziela hetaha majem my abaviazak nia dzieieć suproć praũdy, bo takim dziejeñniẽm my idziom suproć Božych prykmietaũ. Dziela hetaha tak-ža majem my abaviazak lubieć bližnich našych, jak siabie samych, bo u kožnym ž ich pračvitajuć tyja samyja Božyja prykmiety, nia tak, jak u inšych istotach, a sposabam vyšejšym, duchoũnym, čyniačy nas sapraũdy dziaćmi ad našaha usiomahutnaha, viečnaha Bački, jakomu naležycca najvyšejšaja češć i slava. Ilža, zło, hrech iduć suproć prykmietaũ Božych, dyk dziela hetaha i suproć natury čaľaviečaj; takaja to suviaž isnuje pamiž stvareñniami i ich Stvarycielem.

25-ho SAKAVIKA

Što-ž heta za dzień? Heta vialikaje Źviata Dobra Vieščańnie u Chrystusovaj Ekklezii. U Evan-gielli čytajem: “Pasłany byŭ Anioł Gabryjel ad Boha u miesta Gali-lejskaje, nazvanaje Nazaret, da Dzievicy, zaručanaj z mužam, imieńniem Jozef, z domu Davido-vaho; imia-ž Dzievicy Maryja. Anioł, uvajšoŭšy da jaje, skazaŭ: radujsia, dabradatnaja! Hospad z taboju; dobra slaŭlena ty miž žan-čynaŭ. Jana-ž, ubačyŭšy jaho, spałočałasja ad sloŭ jaho i raz-važala, što-b heta było za pryvi-tańnie takaje? I skazaŭ joj Anioł: “Nia bojsia Maryja; bo ty znaj-šla łasku u Boha. I voš začnieš u łońniu i urodžiš Syna i dasi Jamu imia Jezus. Jon budzie vialiki i Synam Najvyšejšaho nazaviecca, i daść Jamu Boh pasad Davida, aj-ca Jaho, i budzie ŭładavać nad do-mam Jakuba navieki, i ŭładarstvu Jaho nia budzie kanca”. Maryja-ž skazała Aniołu: jak heta budzie, kali ja nia znaju muža? I u adkaz skazaŭ jej: “Šviaty Duch najdzie na ciabie, i moc Najvyšejšaho achinie ciabie: voš čamu i toje, što narodzicca Źviatoje, Synam Božym nazaviecca. Voš Alžbieta, tvaja svajačka, i jana začala syna u starašci svajej, i heta užo šosty miesiac i jaje, choć i nazyvajuć niapłodnaj. Bo-ž u Boha nivodnaje slovo nia budzie niemahčymym”. I skazała Maryja: “Voš ja — slu-ha Hospada; niachaj staniecca mnie pa slovu tvajmu. I adyšoŭ

ad jaje Anioł”.

U toj moment, kali Maryja ska-zała: “Voš ja — sluha Hospada; niachaj staniecca mnie pa tvajmu slovu”, ździejsniłasja Tajnica Zbaŭ-leńna ludzkoha rodu. U toj mo-ment Syn Boży staŭsia Synam ča-ławiečym — Boha-čalaviekam! Praŭda, tajnica Zbaŭleńnia ča-laviečta, pa Pramudrašci Božaj i Lubovi, akančalna dakanajecca na Kalvaryi, siarod kanańnia i muk Chrystusa na kryży, ale treba vie-dać, što biaz UČAŁAVIEČAŃNIA LOHOSA, SYNA BOŽAHO, NIA BYŁO-B I KALVARYI, NIA BY-ŁO-B I Z UMIERŠYCH PAČ-STAŃNIA pašla KALVARYI.

Dla nas Bielarusau Źviata Dob-ra Vieščańnie uvajchodzić u naša narodnaje žyćcio samym Źviatym i žyvatvorčym čynam: u hety dzień Bielarusy zajavili prad celym Źvietam, što jany nia choćuć bołš być rabami i padniavolnymi ludź-mi, a choćuć być volnymi i svabod-nymi ludźmi, jak i koŭny narod, jak i koŭnaja ludzkaja asoba, inakš Zakon Boży voli i svabody, dadzieny ludziom i koŭnaj ludzkaj asobie parušajecca i čalaviek i ce-ły narod hublaje svaju vialikuju hodnaść, dadzienuju jamu Samym Boham, i stanovicca byccam ujuč-naj skacinaju, pad’jaremnej žy-violinaj, nia tolki na škodu i za-hubu ŭłasnuju, ale i na škodu i za-hubu tych samych, jakija takim čynam karystajucce ludzkaj aso-baj i celym narodam! Historyja

čalaviectva veľmi jasna švédčýc
 ab hetakim upadku, nizkim i pod-
 lým, ludzkašci, kali adny ludzi cho-
 čuč vaľadač i vaľadajuč hetak dru-
 hými! Dzie paniavoleńnie adnych
 ludziej druhimi, tam i pakuta,
 tam i šmierć, tam i hrech, tam i
 niadola i niadola čysta usich —
 tam usie raby i niavolniki! Švia-
 tym i vialikim abaviazkam koźna-
 ho čalavieka, koźnaho narodu, as-
 tavacca takim, jakim Hospad Boh
 jaho stvaryŭ — volnym i svabod-
 nym u sapraŭdnym značeńniu he-
 taho slova.

U dzień šviata Dobra Vieščań-
 nia — Zviastavańnia u 1918 h.
 Bielarusy zajavili prad usim švie-
 tam, što i jany narod, jak i usie
 inšyja narody — narod volny i
 svabodny i što nihto nia maje pra-

va jaho paniavolić, pajaremlivać,
 trymać jaho u niavoli! Idealu he-
 taho šviata my jašče nie asiah-
 nuli! Dy nikoli nie asiahniem, kali
 miž saboju budziem niavolnikami,
 kali my miž saboju budziem py-
 łać ahniom uzajemnaj nianavišci,
 kali my adny druhich budziem
 kryŭdzić, adny druhich mučýc i
 zabivać złym słovam i drennymi
 učynkami, kali my adny druhim
 nia budziem vybačać uzajemnych
 pryvinieńniaŭ pavodle voli i na-
 vuk Chrysta, Spasa sušvietu.
 Chrysta Spasa koźnaho z nas asab-
 livym čynam i kali my budziem
 padzielany na religijnym hruncie,
 samym fundamentalnym u žyćci
 čalaviectva, u žyćci i paasobnych
 ludzkich adzinkach!

a. I. T.

USKREŚNIE BIEŁARUŚ

Ty pryjšoŭ na šviet, o Boža miły,
 Jak Dziciatka, jak Jezus Chrystos,
 Ad Pračystaj, Dzievy ušciaž,

Maryi,

Dla taho, kab šviet źmianiŭsia
 uskres:

Praz Tvaje trudy dy pracu, muki,
 što Ty nios, ciarpieŭ tut na ziamli,
 Praz Tvaje vialikija navuki,
 Praz žyćcio Tvajo pamiž ludźmi,

Praz Tvajo kanańnie na Halhocie:
 Cieraz šmierć strašennu na

Kryžy —

Cieraz toje, što u tej katastrofie
 Z nas sarvała šmierci lancyhi:

Praz Tvajo šviatoje

uvaskrasieńnie!

Nie mahli usie vorahi Tvaje
 žnišćýc Tvajo Boža Panavańnie,
 Nad žyćciom dy šmierciu u
 baradžbie

Ty Pradviečny Boh, chacia i
 Dziciatka

Ad Maryi Dzievy rodžano,
 Zapačato ź Nieba, by ź Ziarniatka:
 Boh i čalaviek Ty adno!

Bielarusy my, Dziciatka Boža,
 Staim siońnia ceľaj hramadoj —
 Dzieci dy bački, chto tolki moža...
 Staim siońnia ź Vieraj prad Taboj,

Dy z luboŭju ščyraj dy Nadziejaj
 Vierym my hĺboka u Ciabie,
 I lubić u nas koźnaju padziejaj
 Chočam bolš Ciabie, jak ludzi

usie.

Dy my chočam, kab Nadzieja naša,
Na Ciabie biazmiežnaju była!
O Isusie, wiečny, šviaty Boža,
Kab duša narodu nie umiarła!

Z samaho zarańnia chacieŭ vorah
žniščyć užo Dziciatka Božaje...
Heta toj akrutny Herad-Moľach,
što žyćcio vioŭ niapryhožaje!

Što by luty źvier dy nienasytny
Usio dryžaŭ za uladu ušciaž svaju!
Dyk paznaŭšy, što Karol sušvietny
Naradziŭsia, śmierć rašyŭ Jamu.

Da Ehiptu na schavańnie uciok
Ty,

Vaľadar sušvietu usiaho,
Dakul Herad, byŭ šatan zaŭziaty,
Nie zyjdzie sa švietu hetaho...

I pryšla strašenna śmierć k
Herodu;

I prapaŭ jon za mahiľaju...
Dzie, napeŭna, svaju naharodu
Atrymaŭ jon spraviadlivuju!

I tady viarnuŭsia na Radzimu
Maľadzieniec Toj: Isus Chrystos!
I zaniaŭsia pracaj uletku, uzimu;
U koźnu poru pracavaŭ dy ros!

Ašviečaŭ Jon hetak pracu doŭha —
Dakul nie pajšoŭ lud navučać,
Jak nam bliźnich, Boha tre'

haľoŭna
Ušciaž lubić, luboŭju k im paľać!

I za heta złyja, złyja ludzi —
Farysiei, usiaki kniźniki —
Jaho nie lubili, dy što sudździ,
Pakarali by hrabieźnika!

Što najźlejšaho u ich złačynca:

Šmierciu strašnjaj, lutaj na kryży!
Ale, jak sušvietu Boży Zbaŭca,
Sam ciarpieńniam tym nie kłaŭ
miaży...

Pakazaŭ praz ich luboŭ biazmiernu,
Nat da lutyh vorahaŭ svaich;
Nios pakutu za hrachi naleźnu
Im dy ludzkaści ślajoŭ usich.

Dy urešcie pakazaŭ Jon siľu —
Božu moc Svaju, kali uskres!
Jaho paľazyli u hrob, mahiľu,
A Jon cierz śmierć žyćcio prynios!

* * *

Bieľaruś Ty naša darahaja,
Skolki muk ciarpieľa Ty sama
Na svaim viaku, choć maľadaja,
Bohu adnamu jość viedama!

Jak Isus, Dziciatka toje Boža,
Z samaho pačatku Ty była
Pad prašledam: siľa ušciaž varoža
Šmierć Tabie zyčyła dy niasła...

A jak tolki ustała na nohi,
Abviašcili jaŭnu śmierć Tabie:
By razjušany byki, na rohi
Uziali na śmierć jany Ciabie!

Bieľaruś Ty, Maci naša luba,
Hetak mučyšsia, kanaješ Ty
Biazupynna... I Tvaja zahuba,
Byccam peŭna, ciešyć mocy zły!

Hetak ciešyliš jany la Kryža,
Na Jakim praz ich pavis Chrystos!
Hrob pusty-ž, adkryty zusim
śvieža,

Pakazaŭ, što Jon żyvie...

UVASKRES!

Bieľaruś uskreśnie i żyć budzie
U Chryście, z Chrystom i dla
Chrysta:

Čas ščastlivy toj dla nas padyjdzie
Kali viera mocna u nas, šviata!

A tym časam my sa złom
zmahacca,
Budziem biezupynna čysta usie —
Kab z nas kožny zdoleŭ stacca

Da Chrysta padobny u sabie...

Praz Jaho šviatyja łaski, dary —
Cieraz cnoty chryścijanskija —
Cieraz našy na sabie udary,
Kab spahudy žniščyć usiakija...
A. Ioan Tarasevič

* * *

RAZARVI AKOVY

Chto nas sputaŭ, nam nadzieŭ
akovy,
U jakich my stohniem, mučymsia?
Padryvaje što žyćcia asnovy,
Na jakich užo chistajemsia?...

“Złyja ludzi heta tak zrabili
Dy niadola viekavaja u nas”...
Časta “našy” hetak havaryli
Dy havorym sami my padčas!”

Praŭdy mnoha ŭ skazach hetych
bačym
Dy jana baluča aŭ da šloz!
Praŭdy-ž poŭnaj hetak nie
adznačym:
Čuć sumleńnia tre’ nam vodhałas!

Vinavaty ŭsie my, što my ŭ putach
Dy nia ŭ siłach ich pazbycca my!
Što zahražli na žyćcia maršrut
I siadzim ŭ bałocie hrešnym!

Što sumleńnie skaŭa, dobra słuchaj,
Pra tvajo žyćcio ŭłasnae!
Tut nia budź ty vioslavuchaj šapkaj
Znaj, u sumleńni — moc tajemnaj!

Ty paznaj svajo sumleńnie dobra!
U im ty ŭbačyš wiečny toj zakon,
Što nam kaŭa, dzie Boh hetak
mudra
Zapaliŭ k dabru lubvi ahoń...

U serecy čalavieka: u sumleńni,

Jak u tvaim, biazhubna, tak i u
maim;
Toj ahoń haryć u nas ad zarańnia
Da žyćcia skanańnia uva ŭsim,

Što my robim tak ci hetak; dobra!
Ci nia dobra... Jarkim polymiam
Jon haryć, bušuje, jak mudra,
Pa Zakonu Božym ušciaŭ žyviom...

Hospad Boh tady kiruje nami
I nam siły Sam daje Svaje,
Kab sa złom zmahališ dy hrachami,
Pieramožna, na šviatoj vajnie!

Usio bolš voli da žyćcia zmahańnia
Sa ŭsialakim złom ŭ nas poŭstaje,
Jak na hołas čutnaho sumleńnia
Serca struny ładzić uraz svajo...

I suład, harmonija prad Boham
Siłaju żyvoju paŭstajuć
Ad dušy z adčynianym uvachodam
Dla łask Božych, što tudy imknuć...

Čalaviek jość vołat u hetym stanie:
Pierad im tady sam šatan
Kvoły, niedałužny da zmahańnia,
Jak i pošaś usia sušvietnaja...

Puty dy akovy nas nia zmohuć
Zatrymać navieki na šlachu
Bieznadziejnych muk, bo ich nam
zdymuć
Cnoty voli k Bohu na latu...

Byccam ptuška, by aroł mahutny,
 Rviecca u padniabiešsie čalaviek,
 Jak akrylicca u cnoty čujny...
 Dy paznaje, što jon nie čarviak!
 Imkniececa, rviececa u padniabiešsie
 k Bohu
 Z ruk Jakoha jon na šviet pryjšou
 Dy viarnucca musić praz darohu

Cnotaŭ jon k Jamu navieki znoŭ!
 Hodnaść dy mahutnaść usia u
 hetym
 Čalavieka, što svabodny jon;
 Choć i lancuhami budzie skutym
 Volnaj voli u im žyvie zakon!

A. Ioan Tarasevič
 (Budzie dalej)

Iz listoŭ. — Darahi Bratok. U hety šviaty dzień myšli maje plyvuć da najbližejšych — ergo (ady) i da Ciabie... Dziakuj za “Siaŭbita”. Nadta mnie jon padabajecca... Redaktor z Ciabie dobry. A kolki maješ čytačoŭ? Tvaja niazlumnaja miłaść da Bačkauščyny, da rodnaho kraju, narodu, usiaho svajho jość čymś bahaterskim... Biezprykładny z Ciabie na mieru najvyšejšuju! Učora viečaram — padjeušy kućci i, majučy čas, čytali my usie pry stale tvaje knižački. Jaho Exc. Biskup Savicki i maje vikaryja. Chacia dla ich heta čuć nia Chinščyna. Choć sapraŭdy z našaj Krainy.

Aha! Praŭda! Najpierš treba było zlažyć šviatačnyja žyčeńnia! Voś žadaju Tabie — kab zdaroŭje służyło Tabie chacia da sta hod i kab z pracy svajej dla Kraju Rodnaho mieŭ dobryja vyniki... Kab łaska Božaja Ciabie nikoli nie opuściła i usiaho, usiaho dobroho.

Rev. D-r Anton Lewosz

□ □ □ □

Rasthumačeńnie. Ž “Bielaruska-ha Hołas” vidać, što nia dobra

painfarmavany dy nia usio tłumačyć tak, jak toje samoje tłumačać šviatary. Zdajecca nia viedaje, što jość dvuch ajčoŭ Tarasevičaŭ. Adzin iž ich a. Jan Chryzostom, a druhi A. Uładzimir. Nastajacie-lam dy professaram u Benedyk-tynskaj Seminarii jość a. Uładzi-mir. Druhi naznačajecca na Aba-ta u nova-paŭstajučym manasty-ry, ab katorym budzie napisana pažniej. Artykuł jość a. Jana Ta-raseviča, uziaty ž jaho zhodaj iz brašyry “Bielarusy u šviate Praŭ-dy” a. Jana Taraseviča, vydanaj u Vilni u 1935 hodzie. Było tady praŭdziva, bo naš narod mała razu-mieŭ movy jak polskuju, tak ruskuj. Mahčyma, Redaktaru viedama, što našaja mova była zabaronianaj praz rosijski urad až da 1905 h.

Što da religijaŭ. Chto da ško-łaŭ nie chadziŭ, to zvyčajna ka-zaŭ: što jon ruskaj viery, a kata-lik siabie nazyvali, što my pol-skaj viery. Adny u šviatyniach pravasaŭnych čuli moskoŭskuju movu, a kataliki polskuju. Redka chto kazaŭ, što jon pravasaŭny, ci katalik.

□ □ □ □

Emigracyja. Jana raspačalasja pa pieršym, druhim paŭstaŭni. Chutčej udavalasja bahatšym. A janyš najbolej nia čuli ab Bielarusi. Nie pajšli da žmudzinaŭ, bo ich movy nie znali. Lahčej było navučycca polskaj, jak žmudzkaj movy, a sapraŭdna litoŭskuju znali tolki u štodziennym žyćciu. U šviatyniach nia čuli. Adny načali vučycca rosijskaj movy, druhija polskaj. Parachvii papryviazjyvali da siabie arhanizacyjamy, zapamohami dy pry hetym i školkami. U bolšych skupiščach da hetaho času udałosia utrymać rodnuju movu. Ale i ich parachvii korčacca, u katorych nia uviali angielskaj movy. Šviatary choćuć, kab ich razumieli. Bolšaść parfachvijanaŭ nie razumiejuć movaŭ pachodžańnia. Jany lićuć siabie amerykanami dyk ich i ciapierašniaja mova angielskaja. U tych šviatyniach, budavanych praz emigrantau, jašče najlapiej Palaki trymajucca. U druhich narodaŭ, to tolki nazoŭ zastaŭsia, rešta usio pa angielsku. Dla starejšych praz ich budavanych šviatyniach, z raz u hod kazańnie dy vyspaviadacca u svajej rodnej movie. Iz małodšych, časta miešanych suženstvaŭ, bližešaja šviatynia jość i ich parachvijaj. Biaz roŭnicy jak nazyvajucca, bo mova znajomaja angielskaja. Zadoŭha raŭvioŭsia. Jano moža być cikavym u Eŭropie. U U.S.A. usim jano viedama.



Biełaruskaja Cerkva. Nazoŭ biełaruski. Dla šviedamych Biełaru-

saŭ i Bohaslužba pa słaviansku. Tolki u praktycy, što lepšaje viernikam, lapiej viedaje probašć (nastajaciel). Kali adslužyvae pa słaviansku, prysutnych na palcach ruk možna paličyć, a kali pa angielsku, pirapoŭnienaja Carkva.

Budavać novyja narodnyja šviatyni. Amerykanskija episkopy, na svaim kangresie uchvalili nie dazvalać na novyja šviatyni, dy pieravodzić na terytoryjalnyja parachvii. Vioski i vulicy — vyznačajucca da isnujučych užo šviatyniaŭ. Voś čamu i nie budujećca biełaruskich. Pry hetym treba zaznačyć, što i nia wielmi jość dla kaho. Ježdžu, adpraŭlaju, choć nie začasta, bo maju abaviazki vyznačanyja praz episkopa, katory vyznačyŭ mnie miejsce prabyvańnia, i vidžu kolkaść prysutnych. Adnych treba było zalicyć da metrykalnych katalikoŭ, bo jany zusim nie praktykujučyja; druhich da vialikich hultajoŭ i tolki nie vialiki lik, katorych možna nazvać dobrym katalikami. Adzin raz i ad dobraha čuŭ, što nam na stała nie patreba. My viedajem angielskuju mevju, to u bližešaj šviatyni pamolimsia. Kali pryjedziecie nastala, to nia možacie ilčyć na bolšuju padmohu, jak \$10 miesiačna. Usiožtaki u vialikim mieście, z pensijaj staraści, ciazka bylob pražyć, a na rabotu pajści 70-ci letniamu zaciažka dy jaho i nidzie nia prynialib. Majem u diecezijach i našych spalanizavanych, a i takich, katoryja aprača angielskaj, inšych movaŭ nie znajuć.

Utrymać rodnuju movu ciažka. Navat tyja, katorych Rodzičy navučyli ad małku rodnaj movy, dzieci, končyŭšy angielskuju školu, nia choćuć, navat z rodičami,

havaryć rodnaj movaj rodičaŭ. To što-ž tady kazać, jak majuć šviatary pastupać? Jany musiać navučać narod toj movaj, jakoj paŭhuoŭvajuca jahonyja vierniki.

NAVUČNYJA NAVINY

U S.S.S.R. adzin sadoŭnik vynajšoŭ najlepšy sposab pirachoŭvaŭnia jabłykaŭ. Probavaŭ jon usialakich sposabaŭ, ale hety vykazaŭsia za najlepšy. Voš jak jon pačeaŭ rabić, a pašla i druhim paraiŭ. Jabłyki układaŭ u bočku, toniŭka pakryvaje sałomaj, a na sałomu toniŭkija padziuraŭlenyja doščački. I tak nakładaŭ poŭnuju bočku. Akazałasja, što usie jabłyki pralažali doŭhi čas i byli zdarovyja. Daviedalisia ab hetym chemiki i, zbadaŭšy, vytłumačyli. U jabłykach znajchodzicca dvutlenak. Adzin nazyvajecca etylenak, druhi dvutlen vuhlavy. Etylen psuje, dvutlen vuhlavy konservuje. Etylen lahčejšy ad pavietra, a dvutlenak vuhlavy paŭtara razy ciažejšy. Jabłyki vydzielajuć etylen i jon jak lahčejšy uciakaje z bočki, a dvutlenak vuhlavy zastajecca i konservuje jabłyki.

* * * *

Tokyo. Japonskaja firma Tokyo Shibaura Company vyrabiła prosty "videotelefon" — telefoničny aparat z ekranikam, na jakim paŭlaŭlajecca tvar telefonujučaho. Najbolšaj vartašciaj aparatu jość toje, što možna pryłučyć jaho da narmalnaj telefoničnaj linii. Nie pakazyvaje jaho parušaŭniaŭ, ale tolki nieruchomuju fotahrafku.

Aparat na druhim kancy linii pirasyłaŭje provadam impulsy, jakija u aparacie druhoha razmoŭnika dajuć abraz.

* * * *

France. Moj znajomy Francuz mieŭ paru hrušaŭ. Adzin raz na Siomuchu daŭ adnu mnie i razkazaŭ jak ź imi abchodziŭsia. Zbiraŭ nadta dalikatna. Na tyčcy mieŭ pałatniany miašoček, a nad im nožnicy. Adstryhaŭ z chvościkam. Za chvościk špahat i viešaŭ na ćviački.

* * * *

Siem Francuzaŭ prabyli 29 dnoŭ na dnie Siarodziemnaha mora. Pracavali, jeli, spali u aluminiavym hermetyčnym domku na hłybini 40 stopaŭ. Z pavierchu pampavali im miešanku tlenu i helu. Heta mieła daviašci, što čalaviek moža žyć pad vadoj daŭžejšy čas biaz škody zdaroŭju. Kiraŭnikom hetaha dašviedčaŭnia byŭ słavuty dašledčyk hłybiniaŭ Jacques-Yves Cousteau.

* * * *

Ci viedajecie? Viečnaje piaro vynajšli Armienicy. Siaredniastahodny kopijsty, Stefanis, astaviŭ na starym rukapisie, tamu 300 hadoŭ natatku, što pirapisaŭ hety manuskrypt, užyvajučy piaro, katorem, pašla apušećnia u čarni-

licu, moh napisać celuju bačynu.

* * * *

— Pavodle statystyki ONZ, 44% ludziej usiaho świetu nia umiejuć ni czytać ni pisać. U 20 krainach Afryki, Azii i Ameryki Łacinskaj dachodzić ad 95 da 99% žycharoŭ.

— Prysłoŭje. Nichto nia jość takim głuchim, jak toj, katory nia choća čuć. (Francuskaje). “Try pryčyny mohuć zrujnovać: žančyny, hazard i rečaznaŭcy”. — Georges Pompidon. “Nikoli nia dumaju ab pryšłaści. Jana i tak wielmi chutka prychodzia” — Albert Einstein.

— U.S.A. U praciahu apošniaho hodu 75,000 amerykanskich mužoŭ vychodzili na chvilinu z domu, “kupić siarničkoŭ” i nikoli bolejš nie varočalisia da siamji.

* * * *

— Nadzieja jość taksama ślapaja jak lubaść. — Jack Lodon.

— Celaje żywćio dvaich istotaŭ tak raznych, jak žančyna i mužčyna, jość wielmi karotkaje, kab dobra paznalisia i navučylisia lubić, jak na heta zasluhoŭvajuć.

— Żywćio mužčynaŭ było-b cudoŭnaje, kali-b mahli dastacca u abniaćcia žančynaŭ, nie papadajućy u ich ruki. — Žančyna maje nia-uzrušanyja zasady tady, kali mužčyna jej nie padabajecca. — Na

żał, nie mahu zabycca, kali paznaŭ maju žonku — skazaŭ adzin čaławiek — chacia mocna ab hetym starajusia. — Žančyna kidajućy, choća kab ab jej pamiatavali, mužčyna, naadvarot, choća, kab ab im zabyvalisia. —

— Lubaść — Pavodle Pierre La Mure. Nie isnuja miłaść ad pieršaha uzhladu. Ad pieršaha uzhladu moža tolki abudziacca pažadannie. Lubaść heta muka pra-żyćcia. Kroŭ tady chutčej kružycca u żyłach, abo zhušćajecca, jak ad marozu. Serca maje chvarabli-va-pabolsanaje. Čaławiek pierastaje spać, nervy razstroivajucca, a usio končycca smutkam i razčaravañniem. U vusnach adčuvajecca smak popiału, dakučlivy bol hałavy. Lubaść jość, jak tyja płady, katoryja za pieršym razam vydajucca sałodkimi, a naapoški daŭki (cierpkija).

— Zahany dušy jościeka, jak rany cieła: chacia-b ich najstarañniej laćyć, zaŭsiody zastajucca šramy i zaŭsiody zahražajuć adkryćciom. — La Rochefoucauld.

— Kakietylivaść jość padstavaj žanočaj natury; ale nia usie jaje razvivajuć. U niekatorych žančynaŭ jana jość na uviazi bajažli-vaści abo razsudku. — La Rochefoucauld.

Padpiska na hod 70 centaŭ, cana adnaho exemplara 15 c.

Vydaviec-Redaktar (Publisher-Editor) : Rev. Francis Cherniawski

Address: 164 Broadway, Fort Edward, N. Y., U.S.A., Tel.: RH7-5117

Printed by The Whiteruthenian Press — 452 South Avenue, Syracuse, N.Y., 13204
